

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - വെള്ളനാട് ഗ്രാമപഞ്ചായത്തിന്റെ 2024-25 സാമ്പത്തിക വർഷത്തിലെ ബഡ്ജറ്റ് അവതരിച്ച നടപടി ചട്ടവിരുദ്ധമാണെന്നാരോപിച്ച് മെമ്പറായ ശ്രീ. വി.എസ്. ശോഭനകുമാർ സമർപ്പിച്ച പരാതി - 1994 ലെ കേരള പഞ്ചായത്ത് രാജ് ആക്ട് വകുപ്പ് 271 ജെ പ്രകാരം ബഹു. തദ്ദേശസ്വയംഭരണ സ്ഥാപനങ്ങൾക്കു വേണ്ടിയുള്ള ഓംബുഡ്സ്മാന് റഫർ ചെയ്ത് ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ഇ.എം) വകുപ്പ്

സ.ഉ.(സാധാ) നം.1237/2025/LSGD തീയതി,തിരുവനന്തപുരം, 20-05-2025

- പരാമർശം:-
1. ശ്രീ. വി.എസ്. ശോഭനകുമാർ 16.02.2024 തീയതി സമർപ്പിച്ച പരാതി.
 2. തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 17.11.2024, 23.04.2025 തീയതികളിലെ LSGD/PD/20865/2024-AR5. നമ്പർ കത്ത്.

ഉത്തരവ്

വെള്ളനാട് ഗ്രാമപഞ്ചായത്തിന്റെ 2024-25 സാമ്പത്തിക വർഷത്തിലെ ബഡ്ജറ്റ് അവതരിച്ച നടപടി ചട്ടവിരുദ്ധമാണെന്നാരോപിച്ച് മെമ്പറായ ശ്രീ. വി.എസ്. ശോഭനകുമാർ പരാമർശം - 1 പ്രകാരം പരാതി സമർപ്പിച്ചിരുന്നു.

1994 ലെ കേരള പഞ്ചായത്ത് രാജ് ആക്ട് വകുപ്പ് 214 പ്രകാരം അടുത്ത വർഷത്തെ വരവു ചെലവു കാണിക്കുന്ന ബഡ്ജറ്റ് ധനകാര്യ സ്റ്റാന്റിംഗ് കമ്മിറ്റി ചെയർമാൻ മാർച്ച് മാസത്തെ ആദ്യത്തെ ആഴ്ച കഴിയുന്നതിനു മുമ്പായി പഞ്ചായത്ത് മുമ്പാകെ, അതിന്റെ ഒരു പ്രത്യേക യോഗത്തിൽ പഞ്ചായത്ത് ഏറ്റെടുത്ത് നടപ്പാക്കാനുദ്ദേശിക്കുന്ന വികസന ക്ഷേമ പ്രവർത്തനങ്ങൾ സംബന്ധിച്ച പ്രസിഡന്റിന്റെ ആമുഖ പ്രഖ്യാപനത്തിനുശേഷം പഞ്ചായത്തിന്റെ അംഗീകാരത്തിനായി വയ്ക്കേണ്ടതുമാണെന്നും, പഞ്ചായത്ത് ബഡ്ജറ്റ് നിർദ്ദേശങ്ങൾ പരിഗണിക്കുകയും ബഡ്ജറ്റ് എസ്റ്റിമേറ്റ് അത് ഏതു വർഷത്തെ സംബന്ധിച്ചാണോ ആ വർഷം തുടങ്ങുന്നതിനുമുമ്പായി അതിൽ എന്തെങ്കിലും ഭേദഗതികളുണ്ടെങ്കിൽ അതു സഹിതം, അന്തിമമായി പാസാക്കേണ്ടതുമാണ് എന്നുമാണ് വ്യവസ്ഥ ചെയ്തിട്ടുള്ളത്. 1995-ലെ കേരള പഞ്ചായത്ത് രാജ് (പഞ്ചായത്തിന്റെ യോഗനടപടി ക്രമം) ചട്ടങ്ങളിലെ ചട്ടം 8 പ്രകാരം ഏതു

തലത്തിൽപ്പെട്ട പഞ്ചായത്ത് യോഗത്തിലും പൊതുജനങ്ങൾക്കും പത്ര ലേഖകർക്കും സന്ദർശകരായി പ്രവേശനം ഉണ്ടായിരിക്കുന്നതും പ്രവേശനം പ്രസിഡന്റോ, വൈസ് പ്രസിഡന്റോ അദ്ധ്യക്ഷത വഹിക്കുന്ന അംഗമോ നിയന്ത്രിക്കേണ്ടതുമാണെന്നാണ് വ്യവസ്ഥ ചെയ്തിട്ടുള്ളത്. അതിനാൽ വെള്ളനാട് ഗ്രാമപഞ്ചായത്തിന്റെ ബഡ്ജറ്റ് യോഗത്തിൽ വ്യക്തികളെ അഭിപ്രായം അറിയിക്കുന്നതിന് ക്ഷണിച്ചതും ചില വ്യക്തികൾ അഭിപ്രായമറിയിച്ചതും ചട്ടങ്ങൾ പ്രകാരം അനുവദനീയമല്ലാത്തതാണെന്ന് 17.11.2024 തീയതി പ്രിൻസിപ്പൽ ഡയറക്ടർ റിപ്പോർട്ട് ചെയ്യുകയും, തുടർന്ന് 2024-25 സാമ്പത്തിക വർഷത്തിലെ ബഡ്ജറ്റ് അപാകതകൾ പരിഹരിച്ച് പാസ്സാക്കിയിട്ടുള്ളതായി പരാമർശം - 2 പ്രകാരം തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടർ റിപ്പോർട്ട് ചെയ്തിട്ടുണ്ട്.

2) മേൽ വസ്തുതകളുടെ അടിസ്ഥാനത്തിൽ സർക്കാർ ഈ വിഷയം വിശദമായി പരിശോധിക്കുകയും, സാമ്പത്തിക വർഷം അവസാനിച്ച സാഹചര്യത്തിൽ ബഡ്ജറ്റ് റദ്ദാക്കുന്നത് സാധ്യമല്ലെന്നും എന്നാൽ ബഡ്ജറ്റ് അവതരണം ചട്ട വിരുദ്ധമാണെന്നതിനാൽ മേൽ പരാതി 1994- ലെ കേരള പഞ്ചായത്ത് രാജ് ആക്ട് വകുപ്പ് 271 ജെ പ്രകാരം, ബഹു. തദ്ദേശസ്വയംഭരണ സ്ഥാപനങ്ങൾക്കു വേണ്ടിയുള്ള ഓംബുഡ്സ്മാന് റഫർ ചെയ്ത് ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
ഡോ. ചിത്ര പി അരുണിമ കെ എ എസ്
അണ്ടർ സെക്രട്ടറി

സെക്രട്ടറി, തദ്ദേശസ്വയംഭരണ സ്ഥാപനങ്ങൾക്കുവേണ്ടിയുള്ള ഓംബുഡ്സ്മാൻ, സാഹചര്യം കോംപ്ലക്സ്, പാളയം, തിരുവനന്തപുരം.
പ്രിൻസിപ്പൽ ഡയറക്ടർ ,തദ്ദേശസ്വയംഭരണ വകുപ്പ്, തിരുവനന്തപുരം.
ഡയറക്ടർ , ഇൻഫർമേഷൻ കേരള മിഷൻ, തിരുവനന്തപുരം.
ഇൻഫർമേഷൻ & പബ്ലിക് റിലേഷൻ (വെബ് & ന്യൂ മീഡിയ) വകുപ്പ്.
കരുതൽ ഫയൽ [LSGD-EM2/191/2024-LSGD].

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:-ബഹു.തദ്ദേശസ്വയംഭരണ വകുപ്പ് മന്ത്രിയുടെ പി.എസ്. ന്.

സ്പെഷ്യൽ സെക്രട്ടറിയുടെ പി.എ. യ്ക്ക്.